

व्याख्यामन्त्रगुणं सुधाप्राकलवं विद्याय हस्ता-  
भुजे ।  
विधायां कमलासनो कुचकला वाग्देवता ।  
संस्तुता  
वन्दे वाग्निभवप्रदां त्रिनयनां सौभाग्यसम्पत्  
करीमु ॥”)

व्याख्यागम्यं, स्त्री, ( व्याख्या गम्यम् । ) उत्तरा-  
भाषमेदः । व्याख्याया विवरणेन गम्यते ज्ञायते  
यत् । यथा,—  
“अस्तव्रातपदव्यापि निगूढार्थं तथाकुलम् ।  
व्याख्यागम्यमवारच नोत्तरं शस्यते युधेः ॥”

इति व्यावहारतत्त्वम् ॥

व्याख्यातः, चि, विवृतः कथितः । वि-आहूपूर्वक-  
व्याधातोः क्तप्रत्ययेन निव्यञ्जितम् ।

व्याघातः, पुं, ( वाह्यन्तेऽनेनेति । वि + आ +  
हन् + घञ् । ) विव्यञ्जितादिसप्तविंशतिभोगान्त-  
र्गतत्रयोदशयोगः । यथा,—

“परिचक्ष्य त्वेदेहं युभक्तमै तनः परम् ।  
त्वयादौ पञ्च विव्यञ्ज्ये सप्त श्रूये न नादिकाः ।  
गच्छव्याघातयोः घट् च नव हर्षवचनयोः ।  
वेष्टितव्यातिपातौ च समसौ परिवर्जयेत् ॥”

इति ज्योतिष्कालम् ॥३॥

तत्र जातफलम् ।

“व्याघातकर्मा च सतां नितान्तं ।

व्याघातजन्मा मनुजः कठोरः ।

असत्तमाधौ लपया विहीनो

मन्देचनो दीर्घतनुः कृशाङ्गः ॥”

इति कौटोप्रदीपः ॥३॥

अन्तरायः । ( यथा, महाभारते । १।२।२८८।

“तेन व्याघातमन्त्राणां क्रियमाणमवेक्ष्य च ॥”)

प्रहारः । इति मेदिनी । अलङ्कारविशेषः ।

तस्य लक्षणं यथा,—

“यद्यथा वाधितं केनाप्यपरेण तदन्यथा ।  
तथैव यद्विधीयते च व्याघात इति स्तुतः ॥”

येनोपायेन यत् एकेन उपकल्पितं तस्यान्तेन  
जिगीव्यतया तदुपायकमेव यदन्यथाकरणं  
च स्ववाधितवस्तुव्याघातित्वेत्तुत्वात् व्याघातः ।

उदाहरणम् ।

“दृष्ट्वा दग्धं मनसिर्वा जीवयन्ति दृष्ट्वैव वाः ।

विरूपाक्षस्य जघिनोस्ता स्तुमो वामनोचनाः ॥”

इति काव्यप्रकाशे १० उक्तावः ॥

व्याघ्रः, पुं, ( व्याघ्रिणतीति । वि + आ + घ्रा +  
कः । ) जन्तुविशेषः । बाघ इति भाषा । ( यथा,  
ह्यान्तोम्ये । ६ । ६ । ३ ।

“त इह व्याघ्रो वा सिंहो वा ह्यो वा वराहो  
वा कौटो वा पतङ्गो वा हंशो वा मशको वा  
यद्वयवन्ति तदा भवन्ति ॥” ) तत्पर्यायः ।

ग्राहूकः २ दीपी ३ । इत्यमरः । उदाहृतः ४  
वग्नः ५ चिकः ६ पुच्छरीकः ७ । इति

जटाधरः । हिंसकः ८ व्याघ्रः ९ हिंसकः १०  
हिंसकः ११ व्याघ्रः १२ । इति शब्दरत्ना-  
वली । पञ्चमः १३ व्याघ्रः १४ गुहाश्रयः १५

तीक्ष्णदंष्ट्रः १६ भोवः १७ नखायुधः १८ ।  
अस्य मांसगुणाः ।

“ग्राहूकविहस्रभर्चतरस्तुखा  
येन्ये प्रसक्त विनिहन्त्यभिवर्जयन्ते ।  
ते कौर्त्तिताः प्रहसनाः पतलं तदीय-  
मर्शः प्रमेहजठरामयजायहारि ॥”

इति राजनिर्घण्टः ॥

स तु कश्चपभायादंष्ट्रसन्तानः । यथा,—  
“दंष्ट्रा लज्जनयत् पुत्तान् व्याघ्रसिंहान् भाविनी ।

दीपिनश्च सुतान्स्या व्याख्याद्यान्मिष-  
प्रियाः ॥”

इत्याद्ये वङ्गपुराणे काश्यपीयवंशनामाध्यायः ।  
नरादिशब्दोत्तरस्याः श्लोकाध्यायकः । ( यथा,  
महाभारते । १ । १५२ । २६ ।

“किमुदुःखतरं शक्यं मया द्रष्टुमतः परम् ।  
योऽहमस्य नरव्याघ्रान् सुप्तान् पश्यामि  
भूतये ॥”)

रत्नेरक्षः । करङ्गः । इति मेदिनी ।

व्याघ्रदण्डः, पुं, एरकवृक्षः । इति शब्दमाता ।  
राजनिर्घण्टे रत्नेरकपंथाये व्याघ्रतल इति  
पाठः ॥

व्याघ्रनखं, स्त्री, ( व्याघ्रस्य नखमिव । ) नखीनाम-  
गन्धद्रवम् । तत्पर्यायः । व्याघ्रायुधम् २ कर-  
जम् ३ चक्रकारकम् ४ । इत्यमरः । नखाङ्गम्  
५ नखी ६ नखम् ७ व्याघ्रनखी ८ । इति शब्द-  
रत्नावली । ( यथा, दृष्टव्यं हितायाम् । ७७ । ६ ।

“मञ्जिष्ठया व्याघ्रनखेन युक्त्वा

त्वया सुकुष्ठेन रसेन चूर्णैः ।

तैलेन युक्तोऽर्कमयूखतप्तः

करोति तन्मन्त्रकाम्यतेजसम् ॥”)

तत्पर्यायगुणाः ।

“नखं व्याघ्रनखं व्याघ्रायुधं तन्त्रकारकम् ।

नखं स्वल्पं नखी प्रोक्ता हनुर्हृद्विलासिनी ।

नखद्वयं यद्वेष्टेयवातासन्वरकुलहृत् ।

लघूणां शूकलं वर्णं खादु ब्रह्मविषापहम् ।

अलङ्घ्यीतुल्यदौर्लभ्यहृत् पाकरसयोः कटुः ॥”

इति भावप्रकाशः ॥

कन्दविशेषः । नखचतविशेषः । इति मेदिनी ॥

व्याघ्रनखः, पुं ( व्याघ्रस्य नखमिव कण्टकं यस्य । )

कुहीरुचः । व्याघ्रनखः । इति राजनिर्घण्टः ।

व्याघ्रस्य नखच ।

व्याघ्रनखकं, स्त्री, ( व्याघ्रनखमेव । स्त्रीर्चं कन् । )

नखचतम् । इति शब्दमाता ।

व्याघ्रनायकः, पुं, ( व्याघ्रस्य नायक इव । )

श्रमाकः । इति राजनिर्घण्टः ॥

व्याघ्रपातु, [इ] पुं, ( व्याघ्रस्य पाद इव यज्जि-  
युक्तमूलानि यस्य । “पादस्य लोपोऽस्या-  
द्विभ्यः ॥” ५ । ४ । १३८ । इत्यलोपः । ) विकटत-  
ट्टवः । इत्यमरः । सुनिविशेषः । इति पुराणम् ॥

व्याघ्रतुल्यचरके, चि । इति सुप्रबोधव्याकरणम् ॥

व्याघ्रपादः, पुं, ( व्याघ्रस्य पादा इव मूलानि यस्य । )

विकटतट्टवः । विकटतट्टवः । इति राज-

निर्घण्टः ॥ ( सुनिविशेषः । यथा, महाभारते ।  
१३ । १४ । १०६ ।

“पुराणां युगे तात ऋषिरासीत् महावश्याः ।

व्याघ्रपाद इति ख्यातो वेदवेदाङ्गपारगः ॥”)

व्याघ्रपुच्छः, पुं, ( व्याघ्रस्य पुच्छमिव सट्टमादण-  
मस्य । ) एरकवृक्षः । इत्यमरः । व्याघ्रस्य  
लाङ्गुलच ॥

व्याघ्राटः, पुं, ( व्याघ्र इव अटतीति । अट गतो +  
पचाद्यच् । ) भरहरणपक्षी । इत्यमरः ॥

व्याघ्रादनी, स्त्री निवृत्ता । इत्यमरः ॥

व्याघ्रास्यः, पुं, ( व्याघ्रस्य आस्यमिव आस्यमस्य । )

विह्वलः । इति शब्दचन्द्रिका । व्याघ्रसुखे,  
स्त्री ॥

व्याघ्री, स्त्री, ( व्याघ्र + ङीष् । ) कण्टकारी ।

इत्यमरः । व्याघ्रपक्षी च । ( यथा, रघुः ।  
१२ । ३७ ।

“नृत्याः परिभयो व्याघ्राभिरवैहि त्वया-  
क्षतम् ॥”)

व्याजः, पुं, ( यजति यथार्थव्यवहारपदगच्छ-  
मेनेति । वि + यज् + घञ् । यजि विभावो  
नास्ति । ) कपटः । स तु व्ययार्थव्यवहारः ।

वचनमात्रफलम् । इति चम्पागन्धो मधुच ॥  
अपदेशः । स कारयान्तरप्रवृत्तेः कारयान्त-  
रोद्भावनम् । आजीवनं स्वरूपाव्यादनम् । यथा

आनयाजसुपेक्ष चिन्तयति कामिति । आजी-  
वमभिप्रायगोपनफलः । पूर्वोक्तस्य परापकार-  
फलः । इत्यवधारणार्थोऽर्थः । अन्यसुहिष्य

अन्यप्रतिपादनमिह व्याज इत्यर्थः । यदाह  
अन्यसुहिष्य अन्यार्थमनुष्ठानं अपदेशः । यथा,

जलक्रीडासुहिष्य जारावजोकनार्थं यातीति ।  
इत्यमरभरतौ ॥

व्याजनिन्दा, स्त्री, ( व्याजेन निन्दा । ) कपटकुला ।  
अलङ्कारविशेषः । यथा,—

“निन्दाया निन्दया अस्तिर्वाजनिन्देति गीयते ॥”

इति चम्पालोकः ॥

( उदाहरणं यथा,—

“विधेयनिन्दो यत्प्रोगेकमेवाहरिश्चरः ॥”)

व्याजस्तुतिः, स्त्री, ( व्याजेन स्तुतिः । व्याजरूपा  
स्तुतिश्च । ) कपटप्रशंसा । अलङ्कारभेदः । यथा,

“उक्तिव्याजस्तुतिर्विन्दास्तुतिर्वा स्तुति-  
निन्दयोः ॥”

इति चम्पालोकः ॥

( उदाहरणं यथा,—

“कः खड्गिनि विवेकस्ते पापिने नयसे दिवम् ॥”)

व्याजोक्तिः, स्त्री, ( व्याजेन उक्तिः । ) कृत्ववाक्यम् ।

अलङ्कारविशेषः । यथा,—

“व्याजोक्तिरन्यद्वैतुत्वा यदाकारस्य गोपनम् ॥”

इति चम्पालोकः ॥

( उदाहरणं यथा,—

“वलिः पश्य यदायाम परागैरसि धूसरा ॥”)

व्याङ्, पुं, सर्पः । मांसभक्षकपशुः । इत्यमरः ॥  
( यथा, मार्कण्डेये । १ । १५ । १० ।